

දකුණු පළාත් රාජ්‍ය සේවයේ පුරප්පාඩු පිරවීම

වැලිවිටිය දිවිතුර ප්‍රාදේශීය සභාව

දකුණු පළාත් රාජ්‍ය සේවයේ වැලිවිටිය දිවිතුර ප්‍රාදේශීය සභාවේ පුරප්පාඩු වී ඇති පහත සඳහන් තනතුරු සඳහා බඳවා ගැනීමට නියමිත සුදුසුකම් සපුරා ඇති දකුණු පළාත තුළ ස්ථිර පදිංචිකරුවන්ගෙන් අයදුම්පත් කැඳවනු ලැබේ.

අනු. අංකය	තනතුරු නාමය	සේවා ගණය හා ශ්‍රේණිය	තනතුරු සංඛ්‍යාව	වැටුප් කේත අංකය	වැටුප් පරිමාණය	අවම අධ්‍යාපන සුදුසුකම් වෘත්තීය සුදුසුකම් හා පළපුරුද්ද
01	රියදුරු	ප්‍රාථමික ශිල්පීය III ශ්‍රේණිය	01	PL-3 2016	රු. 25,790- 10 x 270 - 10 x 300 - 10 x 330 - 12 x 350 - රු. 38,990	i. දෙවරකට නොවැඩි වාර ගණනකදී අධ්‍යයන පොදු සහතික පත්‍ර සාමාන්‍ය පෙළ විභාගයෙන් ඕනෑම විෂයයන් 06 ක් සමත් වීම ; සහ ii. මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද බලපත්‍රයක් හා නිපුණත්වය පිළිබඳ සහතිකයක් ලබා තිබිය යුතුයි. (අවම වශයෙන් වසර 03 ක පළපුරුද්ද ලබා තිබිය යුතුයි.)
02	වැඩ/ක්ෂේත්‍ර කම්කරු	ප්‍රාථමික ශිල්පීය නොවන III ශ්‍රේණිය	02	PL-1 2016	රු. 24,250 - 10 x 250 - 10 x 270 - 10 x 300 - 12 x 330 - රු. 36,410	i. 08 වැනි ශ්‍රේණිය (09 වසර) සමත්වීම
03	මුරකරු	ප්‍රාථමික ශිල්පීය නොවන III ශ්‍රේණිය	01	PL-1 2016	රු. 24,250 - 10 x 250 - 10 x 270 - 10 x 300 - 12 x 330 - රු. 36,410	i. අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් සහිතව විෂයන් හය (06) ක් සමත් විය යුතුයි.

02. වයස් සීමාව :

- ඉල්ලුම්පත් භාර ගන්නා අවසාන දිනට වයස අවුරුදු 18 ට නොඅඩු සහ 45 ට නොවැඩි විය යුතුය.
- දැනට රාජ්‍ය සේවයේ නියුතු අයට උපරිම වයස් සීමාව අදාළ නොවේ.

03. පොදු සුදුසුකම් :

- අයදුම්කරුවන් ශ්‍රී ලාංකිකයන් විය යුතු අතර අයදුම්පත් කැඳවන අවසාන දිනට දකුණු පළාත් සභා බල ප්‍රදේශයේ පූර්වාසන්න වසර 03 ක ස්ථිර පදිංචිය සනාථ කල යුතුයි. වැලිවිටිය දිවිතුර ප්‍රාදේශීය සභා බල ප්‍රදේශය තුළ පදිංචිකරුවන්ට ප්‍රමුඛතාවය දෙනු ලැබේ.
- අයදුම්කරුවන් විශිෂ්ඨ චරිතයකින් හා මනා ශරීර සෞඛ්‍ය තත්ත්වයකින් යුක්ත විය යුතුයි.
- අයදුම්කරු දණ්ඩ නීති සංග්‍රහය යටතේ උසාවියක වරදකරුවෙකු වී දඬුවම් ලැබුවෙකු හෝ රාජ්‍ය සේවයෙන් පහකරනු ලැබුවෙකු නොවිය යුතුය.
- අයදුම්කරුවන් අදාළ තනතුර සඳහා සඳහන් වී ඇති අවම සුදුසුකම් සපුරා තිබිය යුතුයි.

04. පොදු කොන්දේසි :

- i. අයදුම්පත් කැඳවීමෙන් පසු හෝ කැඳවන අතරතුර කාල සීමාවේදී හෝ බඳවා ගැනීම ප්‍රමාද කිරීම හෝ වෙනස් කිරීම හෝ මෙම නිවේදනය අවලංගු කිරීම හෝ සංශෝධනය කිරීමේ බලය වැලිවිටිය දිවිතුර ප්‍රාදේශීය සභාවේ සභාපති සතුය.
- ii. තෝරා ගනු ලබන අයදුම්කරුවන් මාස 03 ක් ඇතුළත රජයේ වෛද්‍ය පරීක්ෂණයකට පෙනී සිටිය යුතු අතර එම පරීක්ෂණයේ දී ශාරීරික වශයෙන් නුසුදුසු බැව් පෙනී ගියහොත් පත්වීම අවලංගු කරනු ලැබේ.

05. සේවයේ නියුක්ත කිරීමේ කොන්දේසි :

- i. මෙම තනතුර ස්ථිරය.
- ii. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීන්දුවලට ඔබ යටත් විය යුතුය. තවද ඔබ වැන්දඹු අනන්දු විශ්‍රාම වැටුප්/වැන්දඹු පුරුෂ අනන්දු විශ්‍රාම වැටුප් ක්‍රමයට දායක විය යුතුය. රජය විසින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතුය.
- iii. පත්වීම අවුරුදු 03ක පරිවාස කාලයකට යටත් වන අතර, එම කාලය තුළදී වැඩ, පැමිණීම හා හැසිරීම සතුටුදායක වේ නම් පරිවාස කාලය අවසානයේ දී සේවය ස්ථිර කරනු ලැබේ. දැනටමත් රාජ්‍ය සේවයේ, පළාත් රාජ්‍ය සේවයේ නියුතු තැනැත්තන් එක් වසරක වැඩ බැලීමේ කාලයකට යටත් කර බඳවා ගනු ලැබේ.
- iv. මෙම බඳවා ගැනීම ශ්‍රී ලංකා ජනරජයේ ආයතන සංග්‍රහයේ රෙගුලාසිවලට ද මුදල් රෙගුලාසිවලටද දෙපාර්තමේන්තු නියෝගවලටද රජය හෝ දකුණු පළාත් සභාව විසින් වරින් වර නිකුත් කරනු ලබන වෙනත් රෙගුලාසි හා නියෝගවලට ද අනුකූලව සේවය කිරීමට සියලුම සේවකයින් බැඳී සිටිය යුතුය.

06. බඳවා ගැනීමේ ක්‍රමය :

- i. නියමිත සුදුසුකම් සපුරන අයදුම්කරුවන් විධිමත් සම්මුඛ පරීක්ෂණයක් හා වෘත්තීය ප්‍රවීණතා තහවුරු කර ගැනීමේ ප්‍රතිඵල මත බඳවා ගැනේ.

07. ලකුණු ලබා දීමේ ක්‍රමවේදය :

- i. ප්‍රාථමික ශිල්පීය සේවා ගණය - අයදුම්පත් කැඳවීමෙන් පසුව ව්‍යුහගත සම්මුඛ පරීක්ෂණයක හා වෘත්තීය ප්‍රවීණතා තහවුරු කර ගැනීමේ පරීක්ෂණයක ප්‍රතිඵල මත බඳවා ගැනේ.
- ii. තනතුරට බඳවා ගැනීම සඳහා වූ ව්‍යුහගත සම්මුඛ පරීක්ෂණයේ ලකුණු පටිපාටිය :
 

1.1 අ.පො.ස. සා/පෙළ සාමාර්ථය සඳහා	(8 x 1)	- 08
1.2 අ.පො.ස. සා/පෙළ සම්මාන සාමාර්ථ සඳහා	(8 x 2)	- 16 (උපරිම)
අ.පො.ස. උ/පෙළ සමත් වීම		- 04
2. වෘත්තීයට අදාළ දැනුම		- 10
3. පෞරුෂත්වය		- 05
4. වෘත්තීයට අදාළව පුහුණුවක් හෝ සේවා පළපුරුද්දක් ලබා තිබීම		- 15
(වසරකට ලකුණු 2 බැගින්)	මුළු එකතුව	- 50

සමත්වීම සඳහා 40% ක් (ලකුණු 20) හෝ ඊට වඩා ලකුණු ලබා ගත යුතුය.

iii. වෘත්තීය ප්‍රවීණතා පරීක්ෂණය

මෙහි දී වෘත්තීයට අදාළ දැනුම පරීක්ෂා කරනු ලැබේ.

මුළු ලකුණු 50, සමත් වීම සඳහා 40% (ලකුණු 20) ලබා ගත යුතුය.

ii. ප්‍රාථමික ශිල්පීය නොවන සේවා ගණය -

	ලකුණු ලබා දෙනු ලබන ප්‍රධාන ක්ෂේත්‍ර	උපරිම ලකුණු ප්‍රමාණය	තෝරා ගැනීමට සලකා බලනු ලබන අවම ලකුණු ප්‍රමාණය
1	අධ්‍යාපන සුදුසුකම්	30	50%
2	අමතර සුදුසුකම්	10	
3	පළපුරුද්ද	10	
4	සභා බල ප්‍රදේශයේ පදිංචිය	45	
5	සම්මුඛ පරීක්ෂණයේදී දක්වන කුසලතාවය	05	
	එකතුව	100	

සටහන .- 1. මූලික සුදුසුකම් පරීක්ෂා කිරීම, ව්‍යුහගත සම්මුඛ පරීක්ෂණයේදීම සිදු කෙරේ.

08. දැනට රාජ්‍ය සේවයේ යෙදී සිටින අයදුම්කරුවන් තම ආයතන ප්‍රධානියා මගින් අයදුම්පත් ඉදිරිපත් කළ යුතුය.

09. මෙම දැන්වීම් නිවේදනයේ සිංහල, දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතුය.

10. ඉල්ලුම් කරනු ලබන ආකාරය :

අයදුම්කරු මෙහි දක්වා ඇති ආදර්ශ අයදුම්පත අනුව A4 ප්‍රමාණයේ කඩදාසියක පිළියෙල කරන ලද අයදුම්පත් 2019.05.26 වැනි දිනට හෝ ඊට පෙර ලැබෙන සේ "ලේකම්, වැලිවිටිය දිවිතුර ප්‍රාදේශීය සභාව, අගලිය, බද්දේගම", යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහාලන කවරයේ වම්පස ඉහළ කෙළවරේ ඉල්ලුම් කරනු ලබන තනතුර සඳහන් කළ යුතුය. අසම්පූර්ණ අයදුම්පත් ප්‍රතික්ෂේප කරන අතර, නියමිත දිනට පසුව ලැබෙන අයදුම්පත් ද ප්‍රතික්ෂේප කරනු ලැබේ.

අයදුම්පත සමග පහත සඳහන් සහතිකවල පිටපත් ඇමිණිය යුතු අතර, මුල් පිටපත් සම්මුඛ පරීක්ෂණයේදී ඉදිරිපත් කළ යුතුය :

- i. උප්පැන්න සහතිකය
- ii. ජාතික හැඳුනුම්පතේ ඡායා පිටපත
- iii. අධ්‍යාපන සහතික හා පාසල් හැර යාමේ සහතිකය
- iv. පදිංචිය සනාථ කිරීමේ සහතිකය (පදිංචි කොට්ඨාසයේ ග්‍රාම නිලධාරී විසින් මාස 06 ක් තුළ දී නිකුත් කරන ලදු ප්‍රාදේශීය ලේකම් අනු අත්සන් කර තිබිය යුතුය)
- v. මෑතකදී ලබා ගත් වර්ත සහතික දෙකක්
- vi. වෘත්තීය හා සේවා පළපුරුද්ද පිළිබඳ සහතික (තිබෙනම්)
- vii. පොලිස් සහතිකය

ලොකුගේ ගුණසිරි,  
සභාපති,  
වැලිවිටිය දිවිතුර ප්‍රාදේශීය සභාව.

2019 අප්‍රේල් මස 03 වැනි දින,  
වැලිවිටිය දිවිතුර ප්‍රාදේශීය සභා කාර්යාලයේදී ය.

ආදර්ශ අයදුම්පත්‍රය

..... නනතුර සඳහා අයදුම්පත්‍රය

- 01. අයදුම්කරුගේ නම මුලකුරු සමග : \_\_\_\_\_
- 02. මුලකුරුවලින් හැඳින්වෙන නම : \_\_\_\_\_
- 03. ස්ථීර පදිංචි ලිපිනය : \_\_\_\_\_

04. දුරකථන අංකය :\_\_\_\_\_.
05. දිස්ත්‍රික්කය :\_\_\_\_\_.
06. උපන් දිනය :\_\_\_\_\_.
07. ජාතික හැඳුනුම්පත් අංකය :\_\_\_\_\_.
08. අයදුම්පත් භාර ගන්නා දිනට වයස :\_\_\_\_\_.
- අවුරුදු:\_\_\_\_\_, මාස :\_\_\_\_\_, දින:\_\_\_\_\_.
09. ස්ත්‍රී/පුරුෂ භාවය :\_\_\_\_\_.
10. විවාහක/අවිවාහක භාවය :\_\_\_\_\_.
11. ජාතිය :\_\_\_\_\_.
12. ශ්‍රී ලාංකික පුරවැසියෙක් ද?, එසේනම් පරම්පරාවෙන් ද / ලියාපදිංචි වීමෙන්ද? :\_\_\_\_\_.
13. අධ්‍යාපන සුදුසුකම් :\_\_\_\_\_.

විෂයය	සාමාර්ථය	විෂයය	සාමාර්ථය
1		5	
2		6	
3		7	
4		8	

14. පළපුරුද්ද හා වෘත්තීය සුදුසුකම් :\_\_\_\_\_.
15. ඔබ දැනටමත් වැලඹිටිය දිවිතුර ප්‍රාදේශීය සභාවේ සේවය කරන්නේනම් :  
 දැනට දරන තනතුර :\_\_\_\_\_.
- එම තනතුරට පත් වූ දිනය :\_\_\_\_\_.
- එම පත්වීමේ ස්වභාවය (ස්ථිර/අනියම්/තාවකාලික/ආදේශක/කොන්ත්‍රාත් පදනම මත ද) :\_\_\_\_\_.

මෙම අයදුම්පත්‍රයේ මා විසින් සපයන ලද තොරතුරු සත්‍ය වූත් නිවැරදිවූත් ඒවා බව මම මෙයින් සහතික කරමි.

මෙහි ඇතුළත් තොරතුරු කිසිවක් අසත්‍ය හෝ වැරදි බව මෙම තනතුරට තෝරා ගැනීමට පෙර අනාවරණය වුවහොත්, මා නුසුදුස්සෙකු වන බවත්, පත්වීම ලැබීමෙන් පසු එවැනි කරුණක් ඔප්පු වුවහොත් කිසිදු වන්දියක් නොගෙවා සේවයෙන් පහ කරනු ලැබීමට යටත් වන බවත් දන්වමි.

\_\_\_\_\_

අයදුම්කරුගේ අත්සන.

දිනය :\_\_\_\_\_.

දැනට සේවයේ නියුතු අයදුම්කරුවන් සඳහා ආයතන ප්‍රධානියාගේ සහතිකය

මෙම ඉල්ලුම්කරු වන..... මහතා/මහත්මිය/මෙනවිය දැනට මෙම කාර්යාලයේ  
 ..... වශයෙන් සේවය කරයි. අයදුම්පත නිර්දේශ කර/නිර්දේශ නොකර ඉදිරිපත් කරමි.

\_\_\_\_\_

ආයතන ප්‍රධානියාගේ අත්සන.  
 (නිල මුද්‍රාව)

දිනය :\_\_\_\_\_.